

គណៈកម្មាធិការជាតិសម្រាប់ការអភិវឌ្ឍន៍តាមបែប
ប្រជាធិបតេយ្យនៅថ្នាក់ក្រោមជាតិ (គ.ជ.អ.ប)

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

លេខ: ០៤៥២២៥/គ.ជ.អ.ប

សេចក្តីសម្រេច
ស្តីពី

ការរៀបចំ និងការប្រព្រឹត្តទៅរបស់គណៈកម្មាធិការត្រួតពិនិត្យការអនុវត្ត
ផែនការយុទ្ធសាស្ត្រគណនេយ្យភាពសង្គមនៅថ្នាក់ក្រោមជាតិ

ឧបនាយករដ្ឋមន្ត្រី រដ្ឋមន្ត្រី ក្រសួងមហាផ្ទៃ និងជារូបវាង គ.ជ.អ.ប

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី ២០ ខែកក្កដា ឆ្នាំ១៩៩៤ ដែលប្រកាសឲ្យប្រើប្រាស់ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី ២២ ខែឧសភា ឆ្នាំ២០០៨ ដែលប្រកាសឲ្យប្រើប្រាស់ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រឹត្យលេខ នស/រកត/១២០៨/១៤២៩ ចុះថ្ងៃទី ៣១ ខែធ្នូ ឆ្នាំ២០០៨ ស្តីពីការបង្កើតគណៈកម្មាធិការជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
- បានឃើញអនុក្រឹត្យលេខ ២៣ អនក្រ.បក ចុះថ្ងៃទី ២៧ ខែមករា ឆ្នាំ២០០៩ ស្តីពីការរៀបចំ និងការប្រព្រឹត្តទៅរបស់លេខាធិការដ្ឋាននៃគណៈកម្មាធិការជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
- បានឃើញអនុក្រឹត្យលេខ ២៣៤ អនក្រ.បក ចុះថ្ងៃទី ១៩ ខែតុលា ឆ្នាំ២០១១ ស្តីពីការកែសម្រួលមាត្រា៤ មាត្រា៧ មាត្រា៨ មាត្រា១២ មាត្រា១៥ និងមាត្រា១៧ និងបន្ថែមមាត្រា១២ស្ទួន នៃអនុក្រឹត្យលេខ ២៣ អនក្រ.បក ចុះថ្ងៃទី ២៧ ខែមករា ឆ្នាំ២០០៩ ស្តីពីការរៀបចំ និងការប្រព្រឹត្តទៅរបស់លេខាធិការដ្ឋាននៃគណៈកម្មាធិការជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ
- បានឃើញប្រកាសលេខ ១៦៥ ប្រក/គ.ជ.អ.ប ចុះថ្ងៃទី ១៥ ខែធ្នូ ឆ្នាំ២០១១ ស្តីពីការរៀបចំ និងការប្រព្រឹត្តទៅរបស់លេខាធិការដ្ឋានគ.ជ.អ.ប
- បានឃើញកម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ ២០១០-២០១៩



- បានឃើញផែនការអនុវត្តបីឆ្នាំដំណាក់កាលទីពីរ (២០១៥-២០១៧) នៃកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ (ផអពទី២) ចុះថ្ងៃទី៣១ ខែធ្នូ ឆ្នាំ២០១៤
- បានឃើញផែនការយុទ្ធសាស្ត្រស្តីពីការងារគណនេយ្យភាពសង្គមសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ចុះថ្ងៃទី១១ ខែកក្កដា ឆ្នាំ២០១៣
- លិខិតចុះថ្ងៃទី០៧ ខែកក្កដា ឆ្នាំ២០១៥ ស្តីពីការរៀបចំគណៈកម្មាធិការគ្រប់គ្រងការអនុវត្តផែនការយុទ្ធសាស្ត្រគណនេយ្យភាពសង្គមធិបតេយ្យនៅថ្នាក់ក្រោមជាតិ

សម្រេច

ប្រការ ១.-

ត្រូវបានបង្កើតគណៈកម្មាធិការគ្រប់គ្រងការអនុវត្តផែនការយុទ្ធសាស្ត្រគណនេយ្យភាពសង្គមនៅថ្នាក់ក្រោមជាតិ ដែលសរសេរជាអក្សរកាត់ថា “គ.គ.អ.ស” និងសរសេរជាអក្សរអង់គ្លេស “Implementation Social Accountability Framework Partnership Steering Committee (I-SAF PSC)”។

ប្រការ ២.-

“គ.គ.អ.ស” ត្រូវបានបង្កើតឡើងក្នុងគោលបំណង ដើម្បីផ្តល់វេទិកាសម្រាប់កិច្ចពិភាក្សា និងធ្វើសេចក្តីសម្រេចចិត្តលើការរៀបចំគោលនយោបាយ ផែនការសកម្មភាពនិងថវិកា ការកំណត់តំបន់គោលដៅ និងនីតិវិធីគាំទ្រការអនុវត្តការងារគណនេយ្យភាពសង្គមនៅថ្នាក់ក្រោមជាតិ។

ប្រការ ៣.-

ត្រូវបានតែងតាំងសមាសភាពរបស់គណៈកម្មាធិការគ្រប់គ្រងការអនុវត្តផែនការយុទ្ធសាស្ត្រគណនេយ្យភាពសង្គមនៅថ្នាក់ក្រោមជាតិ ដូចខាងក្រោម ៖

- | | | |
|-------------------------------|---|-------------|
| ១.ឯកឧត្តម ជី ប័ន្ទឆន្ទ | រដ្ឋលេខាធិការក្រសួងមហាផ្ទៃ និងជាសមាជិកគ.ជ.អ.ប | ជាប្រធាន |
| ២.លោក សៀង សារ៉េន | នាយកប្រតិបត្តិគណៈកម្មាធិការសហប្រតិបត្តិការដើម្បីកម្ពុជា | ជាអនុប្រធាន |
| ៣.ឯកឧត្តម លេង វី | អនុរដ្ឋលេខាធិការ ក្រសួងមហាផ្ទៃ | ជាសមាជិក |
| ៤.លោកជំទាវ ឃុន រចនា | អនុរដ្ឋលេខាធិការ ក្រសួងអប់រំ យុវជន និងកីឡា | ជាសមាជិក |
| ៥.ឯកឧត្តម ជាំម ម៉េអា | អគ្គនាយករង និងជាប្រធានអង្គភាពត្រួតពិនិត្យវាយតម្លៃ និងព័ត៌មាន នៃលេខាធិការដ្ឋាន គ.ជ.អ.ប | ជាសមាជិក |
| ៦.លោកបណ្ឌិត ឌី សុវណ្ណ | អគ្គនាយករងនៃអគ្គនាយកដ្ឋានហិរញ្ញវត្ថុ រដ្ឋបាលថ្នាក់ក្រោមជាតិ ក្រសួងសេដ្ឋកិច្ច និងហិរញ្ញវត្ថុ | ជាសមាជិក |
| ៧.លោក ហុក ខៀវ | ប្រធាននាយកដ្ឋាននីតិកម្ម នៃអគ្គនាយកដ្ឋានរដ្ឋបាលហិរញ្ញវត្ថុ ក្រសួងសុខាភិបាល | ជាសមាជិក |
| ៨.លោក ម៉ូត សាណា | នាយកប្រតិបត្តិផ្នែកកម្មវិធី អង្គការសង្គ្រោះកុមារ | ជាសមាជិក |
| ៩.លោក ឈ ចន្ទសុខ្ន | ប្រធានផ្នែកអភិបាលកិច្ច និងវិបល្លាស អង្គការជេកកម្ពុជា | ជាសមាជិក |



- ១០.លោកវេជ្ជបណ្ឌិត **គុណ ណារត្ន** នាយកកសាងសម្ពាធអង្គការសម្ព័ន្ធ ជាសមាជិក
 សុខភាពកុមារ និងសុខភាពបន្តពូជ ជាសមាជិក
- ១១.លោក **កេង ប៊ុនឈឿន** តំណាងក្រុមការងារវិបល្លាសការតាមរយៈភាពជាដៃគូ
- ១២.លោក **ឡេង វ៉ានៈ** នាយករងប្រតិបត្តិការ អង្គការទស្សនៈពិភពលោក ជាសមាជិក
- ១៣.តំណាងដៃគូអភិវឌ្ឍន៍ ០២រូប អ្នកអង្កេតការណ៍

ប្រការ ៤.-

“គ.គ.អ.ស” ត្រូវជួបប្រជុំយ៉ាងតិចបួនដងក្នុងមួយឆ្នាំ រាល់ការធ្វើសេចក្តីសម្រេចចិត្ត នឹងត្រូវធ្វើឡើង ដោយមានការព្រមព្រៀងគ្នាដោយមានសម្លេងគាំទ្រភាគច្រើនដាច់ខាត ក្នុងពេលអនុម័តប្រសិនបើមានសម្លេងគាំ ទ្រស្មើគ្នា សម្លេងប្រធានអង្គប្រជុំមានឧត្តមានភាព។ “គ.គ.អ.ស” អាចរៀបចំកិច្ចប្រជុំវិសាមញ្ញបាន តាមការចាំបាច់ និងដោយមានការកោះអញ្ជើញពីប្រធាន “គ.គ.អ.ស”។

តួនាទី និងការទទួលខុសត្រូវរបស់“គ.គ.អ.ស” រួមមាន៖

- ធានាឱ្យមានការអនុវត្តទាំងផ្នែកផ្គត់ផ្គង់(តួអង្គរដ្ឋ) និងផ្នែកតម្រូវការ (ប្រជាពលរដ្ឋ និងអង្គការ សង្គមស៊ីវិល) តាមគោលការណ៍នានា នៃផែនការយុទ្ធសាស្ត្រគណនេយ្យភាពសង្គម និងផែនការ អនុវត្តគណនេយ្យភាពសង្គមសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ។
- ផ្តល់ជាវេទិកាសម្រាប់កិច្ចសហការតាមរយៈការពិភាក្សា និងផ្តល់យោបល់ត្រឡប់រវាងផ្នែកផ្គត់ផ្គង់ និងផ្នែកតម្រូវការ។
- ធ្វើការសម្រេចចិត្ត និងកៀរគរថវិកា សម្រាប់គាំទ្រអនុវត្តផែនការបីឆ្នាំ និងកិច្ចព្រមព្រៀងនានា។
- ពិនិត្យឡើងវិញ និងផ្តល់អនុលោមភាព ទៅលើផែនការសកម្មភាព និងថវិកាប្រចាំឆ្នាំ ទាក់ទង ទៅនឹងការងារគណនេយ្យភាពសង្គម និងទទួលបានរបាយការណ៍អំពីវឌ្ឍនភាព និងរបាយការណ៍ វាយតម្លៃការអនុវត្ត ដោយផ្ដោតទៅលើមេរៀនបទពិសោធន៍នានា។
- ធ្វើការសម្រេចចិត្ត និងកិច្ចព្រមព្រៀង ក្នុងការកំណត់ស្រុកគោលដៅ (គ្រប់ឃុំ គ្រប់មណ្ឌល សុខភាព និងគ្រប់សាលាបឋមសិក្សា) សម្រាប់អនុវត្តការងារគណនេយ្យភាពសង្គម នឹងត្រូវធ្វើ ឡើងតាមរយៈអនុស្សាវរណៈយោគយល់ ដោយធានាឱ្យមានផែនការសកម្មភាព និងថវិកា សម្រាប់អនុវត្តរវាងផ្នែកផ្គត់ផ្គង់ និងផ្នែកតម្រូវការ។
- ឯកសារគោលនយោបាយដែលពាក់ព័ន្ធជាមួយផែនការយុទ្ធសាស្ត្រគណនេយ្យភាពសង្គម នីតិវិធី អនុវត្ត និងឯកសារបច្ចេកទេស អាចកែសម្រួលទៅបាន អាស្រ័យលើការពិគ្រោះយោបល់និងផ្តល់ យោបល់ត្រឡប់ប្រចាំឆ្នាំ។
- ផ្តល់វេទិកាសម្រាប់ពិគ្រោះយោបល់ និងដំណោះស្រាយសមស្របចំពោះបញ្ហាដែលបានកើត ឡើងនៅក្នុងពេលអនុវត្ត និងសម្របសម្រួលរវាងផ្នែកផ្គត់ផ្គង់ និងផ្នែកតម្រូវការ។
- ទទួល និងដោះស្រាយបណ្តឹងតវ៉ា ពីផ្នែកផ្គត់ផ្គង់ និងផ្នែកតម្រូវការ នៅពេលដែលពុំបានអនុ វត្តស្របទៅតាមគោលការណ៍នៃភាពជាដៃគូ និងការរៀបចំអនុវត្តនានានៃការងារគណនេយ្យ ភាពសង្គម។



- ពិនិត្យ និងផ្តល់អនុលោមភាពទៅលើផែនការអភិវឌ្ឍសមត្ថភាព និងការពិនិត្យមើលឡើងវិញ ទៅលើការអនុវត្តការងារគណនេយ្យភាពសង្គមរបស់ផ្នែកផ្គត់ផ្គង់ និងផ្នែកតម្រូវការ។
- ពិភាក្សាអំពីបញ្ហាផ្សេងទៀត ទៅតាមការសម្រេចរបស់ប្រធាន គ.គ.អ.ស ។

ប្រការ ៥.-

ប្រធាន និងអនុប្រធាននៃ “គ.គ.អ.ស” មានតួនាទី និងភារកិច្ចក្នុងការសម្របសម្រួល ដឹកនាំកិច្ចប្រជុំ ដើម្បីធានាថាការងារគណនេយ្យភាពសង្គម ត្រូវបានអនុវត្តដោយប្រសិទ្ធភាព និងប្រសិទ្ធផល រវាងផ្នែកផ្គត់ផ្គង់ និងផ្នែកតម្រូវការ។

ប្រការ ៦.-

តួនាទី និងភារកិច្ចនៃ “គ.គ.អ.ស” អាចធ្វើវិសោធនកម្មទៅតាមការចាំបាច់បាន លុះត្រាតែមានការ យល់ព្រមពីសមាជិកនានានៃគណៈកម្មាធិការនេះ។

ប្រការ ៧.-

បទបញ្ញត្តិទាំងឡាយណា ដែលមានខ្លឹមសារផ្ទុយនឹងសេចក្តីសម្រេចនេះត្រូវចាត់ទុកជានិរាករណ៍។

ប្រការ ៨.-

សមាជិកគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ រដ្ឋមន្ត្រី នៃក្រសួង ស្ថាប័ន អង្គការសង្គមស៊ីវិលពាក់ព័ន្ធ លេខាធិការដ្ឋាន គ.ជ.អ.ប និងសាមីខ្លួនដែលមានឈ្មោះក្នុង ប្រការ៣ខាងលើ ត្រូវអនុវត្តសេចក្តីសម្រេចនេះឲ្យមានប្រសិទ្ធភាព ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ០១ ខែ ០១ ឆ្នាំ ២០១៥

អប្បបរមារដ្ឋមន្ត្រី រដ្ឋមន្ត្រី ក្រសួងមហាផ្ទៃ

និង ប្រធាន គ.ជ.អ.ប



សម្តេចក្រុងឡាហោម ស ខេង

- ចម្លងជូន៖**
- ទីស្តីការគណៈរដ្ឋមន្ត្រី
 - ក្រសួងមហាផ្ទៃ ក្រសួងសុខាភិបាល
 - ក្រសួងអប់រំ យុវជន និងកីឡា
 - ក្រសួងសេដ្ឋកិច្ច និងហិរញ្ញវត្ថុ
 - អង្គការទស្សនៈពិភពលោក អង្គការសង្គ្រោះកុមារ
 - អង្គការសម្ព័ន្ធសុខភាពកុមារ និងសុខភាពបន្តពូជ
 - អង្គការក្រុមការងាររឹបផ្សារតាមរយៈភាពជាដៃគូ និង
 - អង្គការផែនការជាតិ
 - “ដើម្បីអនុវត្ត”
 - ឯកសារ កាលប្បវត្តិ